

6 ta' Novembru, 1967.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.

Onor. Prof. J.J. Cremona, B.A., K.M., LL.D., D.Litt. (Rome),
B.A. Hons. (Lond), Ph.D. (Lond), F.R.Hist.S., Viċi-President
Onor. J. Flores, B.L. Can., LL.D.

Carmelo Gauci

versus

Giorgio Gatt et

Imħallef — Rikuża ta' — Raguni għal

Imħallef jista' jigi Rikużat f'kawża meta din tkun ga giet quddiemu bhala Imħallef. Iżda d-deċiżjoni tiegħu f'dik il-kawża trid tkun tinvolti l-istess meritu tal-kawża f'liema huwa kien ga ppresjeda. Jekk il-meritu jkun differenti l-espressjoni da parti tal-Imħallef ta' opinjoni dwar il-provi miġjuda mill-parti fil-kawża preċedenti, ma tassoggettaħz għall-possibilita ta' rekuża.

Il-Qorti, rat l-att taċ-ċitazzjoni quddiem il-Prim'Awla tal-Qorti Ċivili tal-Maesta Tagħha r-Regina li bih l-attur — premessi d-dikjarazzjonijiet meħtieġa u mogħtija l-provve-

dimenti li jagħmlu għall-każ; premiss li b'kuntratt li sar għand in-Nutar Joseph Agius fit-30 ta' Marzu, 1959 jinsab miġjub li l-attur assenja u ttrasferixxa lill-konvenuti: — a) id-dar Hal Qormi, New Street numri 83 u 84, sugġetta għar-rata ta' ċens perpetwu ta' żewġ liri u nofs (£2.10.0.) fis-sena, bid-drittijiet, gius u pertinenzi tagħha kollha, franka u libera minn pisijiet, gravami u ipoteki; u b) il-mezzanin Hal Qormi numru 5 fl-isqaq li jagħti għal Triq San Pietru, liberu u frank u peress li dak il-kuntratt huwa affett minn vizju ta' kunsens, li gie mogħti lill-attur bi żball u minnu meħud b'qerq, kif jiġi ppruvat fit-trattazzjoni tal-kawża, u peress li, għalhekk, l-imsemmi kuntratt huwa null u ta' ebda effett — talab illi, għar-raġunijiet fuq imsemmija, jiġi dikjarat u deċiż li l-imsemmi kuntratt, riċevut minn Nutar Joseph Agius fit-30 ta' Marzu, 1959 huwa null u ta' ebda effett; billi jiġi nominat Nutar biex jirċievi u jippubblika l-att oppurtun u kuraturi biex jirrappresentaw l-eventwali kontumaci fuq l-istess att; bl-ispejjes, kompriżi dawk tal-ittra uffċjali tas-27 ta' Marzu, 1965, u b'riserva ta' drittijiet ohra lill-attur kompetenti partikolarment għal hlas ta' danni.

Omissis.

Rat is-sentenza ta' dik il-Qorti tat-13 ta' Mejju, 1967 li biha laqgħet l-eċċezzjoni tal-preskrizzjoni sollevata mill-konvenuti u ċaħdet it-talbiet ta' l-attur bl-ispejjes, wara li kkunsidrat:—

Omissis.

Rat in-nota ta' l-attur Salvatore Gauci Buhagier li biha appella minn dik is-sentenza u l-petizzjoni tiegħu li biha talab li tiġi revokata billi tiġi miċhuda l-eċċezzjoni tal-preskrizzjoni u jiġu milqugħa t-talbiet tiegħu bl-ispejjes taż-żewġ istanzi kontra l-konvenuti.

Omissis.

Rat l-atti kollha tal-kawża, semgħet it-trattazzjoni ta' l-incident infraskritt u dwaru ikkunsidrat —

B'nota pprezentata fis-seduta tas-16 ta' Ottubru, 1967 l-appellati irrikuzaw lill-President u lill-Imħallef Dottor Flores — tnejn mill-membri kostitwenti l-Qorti — fuq il-motiv illi huma meta kienu jiformaw parti mill-Qorti li ddecidiet il-kawża fl-istess ismijiet deciza fit-22 ta' Marzu, 1965 esprimew ruhhom fuq il-kawża prezenti.

Fil-fehma tal-Qorti l-eccezzjoni ma tistax tigi milqugħa. Hu veru illi fis-sentenza precedenti msemmija mill-appellati — sentenza li favur tagħha l-Imħallfin li kienu jikkostitwixxu l-Qorti kienu unanimi — saru kommenti fuq il-provi. Hu veru ukoll illi dawk il-kommenti kienu sfavorevoli għall-appellati u jirriflettu fuq il-meritu ta' din il-kawża prezenti, kieku "ex hypothesi" is-sentenza appellata tigi revokata u jkun hemm lok li ssir id-diskussjoni u d-decizjoni ta' l-meritu.

Izda s'intendi dawk il-kummenti saru b'riferenza għall-provi kif allura kienu jidhru li jirrizultaw fil-proċess ta' dik il-kawża u semplicement biex jintwera illi l-pretensjoni allura dedotta mill-awtur ta' l-appellant ma setgħatx tigi milqugħa kif kienet tinsab formulat. F'dik il-kawża kien qed jiġi pretiż illi l-kuntratt kien null għaliex kien jimmaskera donazzjoni: invece, il-Qorti qalet, il-kompless tal-provi kien aktarx juri illi è-ċirkostanzi li fihom kien jidher li giet ippreparata l-minuta tal-kuntratt u dan ġie pubblikat kienu singolarment insoddisfacenti u li jekk kien hemm xi intenzjoni da parti ta' l-awtur ta' l-appellant li "iħalli kollox" lill-appellata dan kien għal wara mewtu u li l-att li intenda u li fehem li qed jagħmel kien testment jew talvolta donazzjoni "causa

mortis" li kienet tkun nulla.

Iżda b'daqshekk il-Qorti ma jidhirliex li tirrikorri r-raġuni ta' rikusazzjoni invokata mill-appellati: Għad illi n-nota tagħhom huma ma speċifikawx id-disposizzjoni tal-ligi, jidher ċar illi dik li tista tkun rilevanti għall-każ hi dik tas-sutparagrafu (ii) tal-paragrafu (d) ta' l-artikolu 735 tal-Kodiċi ta' Proċedura Ċivili. Dik id-disposizzjoni tgħid illi ikun hemm raġuni għar-rekuzazzjoni (jew l-astensjoni) ta' Imħallef.

"jekk il-kawża kienet ga giet quddiemu (if he had previously taken cognizance of the cause) bħala Imħallef jew bħala arbitru: iżda dan ma jghoddx għal deċiżjoni mogħtija mill-Imħallef, meta ma tkunx qatgħet definitivament il-meritu fil-kwistjoni bejn il-partijiet."

Gie dejjem ritenut illi l-każijiet li fihom Imħallef jista jastieni jew jiġi rikuzat huma daww biss tassativament im-semmija fl-imsemmi artikolu. Gie wkoll dejjem ritenut illi i-kliem "il-kawża" fid-disposizzjoni hawn fuq ċitata, jirri-ferixxu għall-istess kawża li fiha tkun ingħatat id-deċiżjoni preċedenti (ara p. — Vol. XXVII, I, 157; "Xuerb vs Agius" App. 25 ta' April, 1960; "Dr. Caruana vs Gerada" App. 28 ta' Gunju, 1966).

Issa l-ewwelnett din preżenti mhix la proċeduralment u anqas bħala meritu l-istess kawża li giet deċiża bis-sentenza tat-22 ta' Marzu, 1965. Għalkemm il-partijiet huma l-istess u fit-tnejn intalbet id-dikjarazzjoni tan-nullita tal-kuntratt, il-kawża hi diversa. Fil-kawża preżenti, kieku kellu jiġi diskuss il-meritu, il-provi jistgħu jsiru mill-gdid anki jekk talvolta, minħabba illi l-awtur ta' l-appellant preżenti miet, u, forsi, għall-bżonn ta' kontroll, ikun hemm bżonn jew tkun tista ssir riferenza għax-xhieda mogħtija fil-kawża l-oħra.

Fi kwalunkwe każ il-Qorti żgur ma jidhrilix li jista jin-ghad, kif tirrikjedi d-disposizzjoni tal-ligi hawn fuq imsem-mija, illi bis-sentenza preċedenti "gie maqtugh definitiva-ment il-meritu fil-kwistjoni bejn il-partijiet". Dak biss li gie definitivament maqtugh b'dik is-sentenza kien illi l-azzjoni kif allura formulata ma setatx tirnexxi fuq il-bażi ta' fatt kif pretiża mill-istess attur f'dik il-kawża. Anki jekk intqal illi mill-provi kien aktarx jidher illi l-attur kien tqarraġ dwar il-kuntratt li sar, il-kwistjoni tan-nullita tal-kuntratt għal dik ir-raguni — li issa tiffirma l-meritu fil-kwistjoni bejn il-partijiet fil-kawża preżenti, ma gietx bl-ebda mod deċiża, wisq inqas definitivament. Għal din l-azzjoni issa esperita jew talvolta xi oħra li setgħat tiġi eżerċitata saret biss ri-żerva lill-appellant in kwantu tali azzjoni kienu "spettanti lilu skond il-ligi."

L-Imħallef li issa ha konjizzjoni tal-kawża preżenti u ippronunzja s-sentenza issa appellata kien ukoll l-istess Imħallef li kien iddeċida l-kawża l-oħra fi prim'istanza. Id-de-ċiżjoni tiegħu allura kienet illi l-kuntratt in kwistjoni kien kuntratt veru u reali u ġenwin ta' "dazzioni in solutum". Dan il-fatt ġustament ma tqiesux minn dak il-Gudikant bħala xi motiv ta' astensjoni fil-kawża preżenti u anqas hadd mill-partijiet, ġustament, ma jidher li deherlu illi kien motiv ta' rikuzazzjoni.

Għal dawn il-motivi l-Qorti tiegħad l-eċċezzjoni ta' riku-zazzjoni sollevata mill-appellati bl-ispejjes kontra tagħhom u ordna l-kontinwazzjoni tal-kawża.

